

# कोटा के सिटी मॉल में भीषण आग लगी, पास के कोचिंग संस्थान को खाली करवाया

सिटी मॉल में आग लगने से करोड़ों रुपए के नुकसान होना बताया जा रहा है

कोटा, (निसं)। झालावाड़ रोड स्थित कोटा के सिटी मॉल में बुधवार को आग लग गई। अचानक लगी इस आग से अफरा-तफरी का माहौल बन गया। सिटी मॉल कोचिंग परिया के बीच में ही स्थित है, ऐसे में सिटी मॉल के ठीक लगती वाली बिल्डिंग कोचिंग संस्थान की है। आनन-फानन में पूरे कोचिंग संस्थान को खाली करवाया गया है। बच्चों को बाहर निकाला गया। आग पर काबू पाने के लिए 15 दमकलों का इस्तेमाल किया गया। करीब दो घंटे के बाद आग पर काबू पाया गया।



कोटा के सिटी मॉल में भीषण आग लगने के बाद दूर तक धुआं नजर आया।

घटना के बाद जिला कलैक्टर सहित प्रशासन के अधिकारियों ने घटनास्थल का निरीक्षण किया है। जिला कलैक्टर पीयूष समारिया कहना है कि उन्होंने मौके का निरीक्षण कर लिया है। घटना में कोई जनहानि नहीं हुई है। यह आग मिस्टर डीआईवयू शोरूम से शुरू हुई थी। इस शोरूम में धरेलू सामान, बच्चों के टॉयज और क्रोकरी मिलती है। आसपास के शोरूम तक भी आग पहुंची है। अधिकारियों ने प्रारंभिक तौर पर आग के कारण के संबंध में स्पष्ट कुछ नहीं बताया है, लेकिन एयर कंडीशन की लाइन से शॉर्ट सर्किट होने की बात सामने आई है। अभी इसकी पुष्टि नहीं हुई है। पूरे मामले की इंचवारी

करने के निर्देश दे दिए गए हैं। मॉल को फिलहाल आम लोगों के लिए बंद कर दिया है। जब तक पूरी तरह से क्लियर नहीं हो जाता है। सेफ्टी ड्रिल इसमें की जाएगी, उसके बाद ही खोला जाएगा। अग्निशमन अधिकारी अमजद खान का कहना है कि आग किस कारण से लगी है, यह अभी सामने नहीं आ पाया है, लेकिन आठ दमकलों ने आग बुझाने का काम शुरू कर दिया। उनका कहना है कि आग कंट्रोल में है। सिटी मॉल में जिस समय घटना हुई अधिकांश

शोरूम और दुकान खुलने की तैयारी कर रही थी। लोगों की संख्या भी वहां पर कम थी, इसीलिए लोगों को बाहर निकलने में ज्यादा समय भी मॉल प्रबंधन को नहीं लगा। आग भी एक हिस्से में ही लगी, लेकिन आग की लपटें काफी दूर से देखी जा रही थी। नगर निगम कमिश्नर ओमप्रकाश मेहरा का कहना है कि आग के संबंध में 10.30 बजे सूचना मिली थी। तत्काल दमकलों मौके पर पहुंच गई थी। इसके बाद आग पर काबू पाने का प्रयास

शुरू किया गया और इसमें 15 दमकल थी। आग कंवाई पर होने से हाइड्रोलिक लैंडर का भी उपयोग किया गया। इसके अलावा मौके पर एडीएम सिटी अनिल कुमार सिंघल, अतिरिक्त पुलिस अधीक्षक दिलीप सैनी, नगर निगम के फायर ऑफिसर अमजद खान सहित अन्य अधिकारी मौजूद रहे। एस्पी तेजस्विनी गौतम का कहना है कि कोई जनहानि नहीं हुई है। पुलिस ने आसपास के पूरे रास्तों को बंद कर दिया था ताकि लोग मॉल तक

- घटना में कोई जनहानि नहीं हुई है, धरेलू सामान, बच्चों के टॉयज और क्रोकरी जले
- एयर कंडीशन की लाइन से शॉर्ट सर्किट होने की बात सामने आई, पुष्टि नहीं हुई
- 15 दमकलों की मदद से करीब दो घंटे की मशकत के बाद आग पर काबू पाया गया
- जिला कलैक्टर पीयूष समारिया ने मामले की इंचवारी करने के निर्देश दिए

नहीं पहुंचे। लोगों की एंटी के लिए अभी माल सेफ नहीं है, इसीलिए लोगों का मॉल में प्रवेश भी फिलहाल पूरी तरह से बंद है। प्रशासन के निर्देश के बाद ही इसे खोला जाएगा। मॉल के मालिक वॉरेंट पंडजा का कहना है कि उनका फॉर्पर फाइटिंग सिस्टम चालू था, उसने आग बुझाने का प्रयास भी किया है। केवल एक शोरूम के अंदर ही आग लगी थी। उसी से आसपास पहुंची थी। शोरूम मालिक को कितना नुकसान हुआ है हम भी आकलन कर रहे हैं। आग नीचे स्थित एक फूड कोर्ट तक पहुंच गई थी। इसके साथ ही जिस शोरूम में आग लगी थी, उसके ऊपर भी फुटपाथ था। वहां भी नुकसान पहुंच गया है। सिटी मॉल में आग लगने के

मामले में करोड़ों रुपए के नुकसान का आकलन सामने आ रहा है। इस दुकान का भी आउटलेट था उसे भी नुकसान पहुंचने की आशंका है। दूसरे माले पर स्थित मिस्टर डीआईवयू के शोरूम में ही एक करोड़ से ज्यादा रुपए का सामान जलकर खाक हो गया है। दूसरी तरफ मॉल की बिल्डिंग को भी नुकसान पहुंचा है। कुछ कपड़े के शोरूम में हीट, धुआं और पानी पहुंचने से ज्यादा नुकसान हुआ है। फिलहाल किसी भी व्यक्ति को प्रवेश नहीं दिया जा रहा है। सिटी मॉल के पास स्थित कोचिंग संस्थान के सेंटर को दोबारा चालू कर दिया गया है। माल के नजदीक में कुछ दुकानें भी बनी हुई हैं जिसे भी लोगों को बाहर निकाला था, वापस उन्हें प्रवेश दे दिया गया है।

## रावतसर में 13 ऊंटों से भरा ट्रक पकड़ा, तीन गिरफ्तार

हनुमानगढ़, (निसं) जिले के रावतसर थाना क्षेत्र में पुलिस ने एक बड़ी कार्रवाई करते हुए एक ट्रक से 13 ऊंट बरामद किए हैं। इस मामले में 3 आरोपियों को गिरफ्तार किया गया है। इन ऊंटों को अवैध रूप से हरियाणा और उत्तर प्रदेश ले जाने का आरोप है। गिरफ्तार किए गए आरोपियों की पहचान नूंह, हरियाणा निवासी अमजद और अरमान तथा भोंडसी, हरियाणा निवासी शकील के रूप में हुई है। पुलिस ने आरोपियों के खिलाफ राजस्थान अधिनियम (वध का प्रतिषेध और अस्थायी प्रव्रजन या अन्याय का विनियमन) अधिनियम, 2015 की विभिन्न धाराओं के तहत मामला दर्ज किया है। पुलिस को घटक के दौरान सूचना मिली थी कि एक ट्रक में ऊंटों को भरकर ले जाया जा रहा है। इस सूचना पर पुलिस टीम नोहर तिराहे पर पहुंची। वहां लोगों ने पहले ही ट्रक को रोक रखा था और मौके पर भारी भीड़

■ **ऊंटों को अवैध रूप से हरियाणा और उत्तर प्रदेश ले जाने का आरोप है**

जमा थी। ट्रक की तलाशी लेने पर उसमें 13 ऊंट दूंस-दूंस कर भरे हुए मिले। ऊंटों के पैर रस्सियों से बांधे गए थे, जिससे उन्हें हिलने-डुलने की भी जगह नहीं मिल रही थी। कई ऊंटों के शरीर पर चोट के निशान थे और वे दर्द से कराह रहे थे। प्रारंभिक जांच में सामने आया कि आरोपियों के पास ऊंटों के परिवहन संबंधी कोई वैध अनुमति या लाइसेंस नहीं था। पुलिस ने मौके से ट्रक और सभी ऊंटों को कब्जे में लेकर तीनों आरोपियों को गिरफ्तार कर लिया है। बरामद ऊंटों के लिए चारा-गाने की व्यवस्था की गई है। पुलिस का कहना है कि मामले की गंभीरता को देखते हुए विस्तृत जांच की जा रही है और आरोपियों से पूछताछ जारी है।

## मालगाड़ी की चपेट से युवक की मौत

गंगापुर सिटी, (निसं)। पीलोदा रेलवे स्टेशन के पास एक युवक की मालगाड़ी की चपेट में आने से मौत हो गई। सूचना मिलने पर गंगापुर जीआरपी थाना पुलिस मौके पर पहुंची और शव को राजकीय जिला अस्पताल की मोर्चरी में रखवाया। मृतक की पहचान पट्टी वजीरगुन निवासी कैलाश शर्मा (45) पुत्र बालूचाल शर्मा के रूप में हुई है। वह रेलवे लाइन पर कर रहा था, तभी सामने से आ रही मालगाड़ी की चपेट में आ गया। टक्कर इतनी भीषण थी कि उसकी मौके पर ही मौत हो गई। पुलिस ने शव को गंगापुर सिटी अस्पताल पहुंचाया, जहां पोस्टमॉर्टम के बाद उसे परिजनों को सौंप दिया गया। जीआरपी थाना के एसएसआई घनश्याम ने बताया कि प्रारंभिक जांच में सामने आया है कि युवक रेलवे लाइन पर करते समय हादसे का शिकार हुआ। पुलिस मामले की जांच कर रही है।

## अलवर के खैरथल में मेहंदी-हल्दी की रस्मों के दौरान दुल्हन की मौत

पोस्टमॉर्टम रिपोर्ट के बाद मौत के कारणों का पता लगेगा

अलवर, (निसं)। अलवर में एक दिल दहला देने वाली खबर सामने आई है। जिस घर में कल बारात आने की तैयारी थी, आज वहां मातम पसरा हुआ है। खैरथल कस्बे की 23 वर्षीय लक्ष्मी की शादी से महज एक रात पहले अचानक मौत हो गई। जानकारी के अनुसार मंगलवार की शाम घर में हल्दी और मेहंदी की रस्में जोरों पर थी। लक्ष्मी भी बाकी लड़कियों के साथ नाच-गाने में पूरे उत्साह से हिस्सा ले रही थी। किसी को भी यह अंदाजा नहीं था कि कुछ ही देर में यह सुखी का माहौल पल भर में पलट जाएगा। अचानक लक्ष्मी को उठती हुई और तबीयत बिगड़ने लगी। परिजनों ने पहले उसे घर पर ही पंखे के नीचे

■ **अचानक दूल्हन लक्ष्मी को उल्टी हुई और तबीयत बिगड़ने लगी तो परिजन अस्पताल ले गये, वहां मृत घोषित कर दिया**

बैठाकर राहत देने की कोशिश की, लेकिन हालत बिगड़ती गई और वह बेहोश हो गई। घबराए परिवार ने तत्काल उसे खैरथल के सरकारी अस्पताल पहुंचाया। वहां के डॉक्टरों ने प्राथमिक उपचार के बाद उसे गंभीर अवस्था में अलवर जिला अस्पताल रेफर कर दिया। अलवर पहुंचते-पहुंचते लक्ष्मी की सांसें

धम चुकी थी, डॉक्टरों ने उसे मृत घोषित कर दिया। बुधवार को सुंदावर के पास भानीत गांव से बारात आनी थी। जो सेहरा सजने वाला था, वह कभी बंधा नहीं। लक्ष्मी अपने माता-पिता की इकलौती बेटी थी और ग्रेजुएशन की पढ़ाई कर रही थी। एक छोटा भाई भी है। बेटी को खोने का यह गम परिवार के लिए असहनीय है, घर में रो-रोकर सभी का बुरा हाल है। पुलिस ने शव को अलवर जिला अस्पताल की मोर्चरी में सुरक्षित रखवाया था। बुधवार को पोस्टमॉर्टम किया गया। पोस्टमॉर्टम रिपोर्ट आने के बाद मौत की असल वजह सामने आ सकेगी। फिलहाल, मौत का कारण अज्ञात है।

# बीकानेर में स्कूटी से 70 करोड़ की हेरोइन मिलने का मामला पुलिस ने जयपुर से केटरिंग का काम करने वाले दो युवकों को हिरासत में लिया

बीकानेर, (निसं)। हेरोइन मिलने के मामले में स्कूटी सवार घायल खेताराम अभी हॉस्पिटल में भर्ती है। हादसे के बाद स्कूटी से 70 करोड़ रुपए की हेरोइन मिली थी। राजस्थान से लेकर तंजारी जेल तक अंतरराष्ट्रीय हेरोइन तस्करी नेटवर्क का कनेक्शन सामने आया है। हाई प्रोफाइल मामले में पुलिस ने जयपुर से केटरिंग करने वाले दो युवकों को हिरासत में लिया है। पाली का रहने वाला मुख्य आरोपी राकेश प्रजापत अभी फरार है, जिसकी पुलिस तलाश कर रही है। उसकी गिरफ्तारी पर 2.5 हजार रुपए का इनाम घोषित किया गया है। जांच में सामने आया है कि सरगना राकेश पंजाब चलते रह चुका है, जहां उसकी पहचान पाकिस्तान से जुड़े तस्करी नेटवर्क के लोगों से हुई थी।

- **राजस्थान से लेकर पंजाब की जेल तक अंतरराष्ट्रीय हेरोइन तस्करी नेटवर्क का कनेक्शन सामने आया**
- **पाली का रहने वाला मुख्य आरोपी राकेश प्रजापत अभी फरार है, जिसकी पुलिस तलाश कर रही है**
- **मुख्य आरोपी राकेश प्रजापत की गिरफ्तारी पर 25 हजार रुपए का इनाम घोषित किया गया है**

जानकारी के अनुसार बीकानेर के पूराल और खाजूवाला बॉर्डर से जुड़े इस नेटवर्क में 22 अप्रैल को बड़ा खुलासा हुआ था। पूराल रोड पर स्कूटी सवार खेताराम मेघवाल नीलगाय से टकराकर घायल हो गया था। हादसे के बाद उसकी स्कूटी से 14 किलो हेरोइन बरामद हुई थी, जिसकी अंतरराष्ट्रीय बाजार में कीमत करीब 70 करोड़ रुपए आंकी

है कि दोनों मुख्य आरोपी राकेश प्रजापत के लिए 'डिलीवरी मैन' के रूप में काम कर रहे थे। पूछताछ में यह भी सामने आया है कि वे पहले ही पाकिस्तानी डॉन से गिराई गई हेरोइन की खेप आगे पहुंचा चुके हैं। तस्करी के लिए बीकानेर के एक स्थानीय व्यक्ति की स्कूटी का इस्तेमाल किया गया, ताकि किसी की शक न हो। पहचान अब उन स्थानीय लोगों की हुई है जो पल भर में जिन्होंने तस्करी को लॉजिस्टिक सपोर्ट दिया। प्रारंभिक जांच के अनुसार, राकेश प्रजापत ने इन लोगों को खाजूवाला बॉर्डर से हेरोइन की खेप उठाकर पंजाब पहुंचाने की जिम्मेदारी दी थी। जांच में यह भी सामने आया है कि मुख्य आरोपी राकेश प्रजापत पहले पंजाब की जेल में

रह चुका है, जहां उसकी पहचान पाकिस्तान से जुड़े तस्करी नेटवर्क के लोगों से हुई थी। जेल से बाहर आने के बाद वह इस अंतरराष्ट्रीय गिरोह का सक्रिय सदस्य बन गया। राकेश के खिलाफ पाली में सात और पंजाब में एक डकैती का मामला दर्ज है। पुलिस को उसके नेटवर्क के तार दिल्ली और बंगलुरु तक जुड़े होने की आशंका है, जिसकी जांच जारी है। बीकानेर एस्पी मुद्रुल कच्छावा ने बताया कि 70 करोड़ रुपए की हेरोइन बरामदगी मामले में जांच तेजी से आगे बढ़ रही है। अस्पताल में भर्ती खेताराम से अभी पूछताछ नहीं हो सकी है। कुछ संदिग्धों को हिरासत में लेकर पूछताछ की जा रही है और जल्द ही पूरे नेटवर्क का खुलासा किया जाएगा।

## भीलवाड़ा में 4747 गैंग का सरगना पूरण गुर्जर गिरफ्तार

भीलवाड़ा, (निसं)। जिला पुलिस अधीक्षक धर्मेश सिंह द्वारा जिले में अवैध हथियारों की धरपकड़ और वांछित अपराधियों की गिरफ्तारी के लिए चलाए जा रहे विशेष अभियान के तहत पुर थाना पुलिस और जिला विशेष टीम को बड़ी सफलता मिली है। पुलिस ने 4747 गैंग के सरगना और 10 हजार रुपयें के इनामी हार्डकोर अपराधी पूरण गुर्जर को गिरफ्तार कर लिया है। वहीं, एक अन्य कार्रवाई में एक युवक को एक डकैती का मामला दर्ज गया है। पुलिस के अनुसार यह मामला 22 मार्च 2026 को शुरू हुआ था जब डीएसटी के कॉन्टेबल राकेश भंडारी की

विश्लेषण और सूचना तंत्र की मदद से उसे धर दबोचा। इसी तरह दूसरी कार्रवाई में पुर थाना पुलिस ने एक और प्रभावी कार्रवाई की। मुखबिर से सूचना मिली थी कि बोरडा गांव की तरफ जाने वाले रास्ते पर एक युवक संदिग्ध अवस्था में हथियार लेकर बैठा है। सूचना पर शिखराज सिंह सउनि मय जांबा ने मौके पर दृष्टिगत की और शाहिद खान पठान एक्ट चिन्टू (19) को पकड़ा। तलाशी लेने पर उसके कब्जे से एक अवैध पिस्टल बरामद हुई। पुलिस ने आर्म्स एक्ट के तहत मामला दर्ज कर आरोपी को गिरफ्तार कर लिया है।

सूचना पर पुलिस ने रूपाहेली निवासी कैलाश चंद्र जाट को अल्टो कार में दो पिस्टल और चार जिंदा कारतूस के साथ गिरफ्तार किया था। अनुसंधान के दौरान पुलिस ने हथियार सप्लाई करने वाले भैरू लाल उर्फ भैरू झोंपड़ा को पकड़ा। भैरू से पूछताछ में खुलासा हुआ कि मुख्य सप्लायर पूरण गुर्जर है। पूरण गुर्जर करेड्डा थाने का हार्डकोर अपराधी है और उस पर हत्या के प्रयास पर लूट जैसे 23 संगीन मामले दर्ज हैं। फरारी के चलते एस्पी ने उस पर 10 हजार रुपयें का इनाम घोषित किया था। पूरा थानाधिकारी कन्हैया लाल के नेतृत्व वाली टीम ने तकनीकी

## अवैध पिस्टल सहित युवक गिरफ्तार

झुंझुनू, (निसं)। पुलिस थाना कोतवाली एवं जिला स्पेशल टीम (डीएसटी) ने अवैध हथियारों के खिलाफ चलाए जा रहे अभियान के तहत कार्रवाई करते हुए एक युवक को अवैध देशी पिस्टल सहित गिरफ्तार किया है। आरोपी के खिलाफ आर्म्स एक्ट के तहत मामला दर्ज कर पुलिस ने जांच शुरू कर दी है। पुलिस अधीक्षक झुंझुनू कावेन्द्र सिंह सागर के निर्देशानुसार अवैध हथियारों के विरुद्ध जिले भर में विशेष अभियान चलाया जा रहा है। इसी क्रम में कोतवाली थानाधिकारी श्रधण कुमार के नेतृत्व में टीम गठित की गई। पुलिस के अनुसार 28 अप्रैल को मुखबिर से सूचना मिली कि चौबारी मंडी कस्बा क्षेत्र में एक युवक अवैध हथियार लेकर घूम रहा है। सूचना पर कोतवाली पुलिस एवं डीएसटी टीम ने संयुक्त कार्रवाई करते हुए संदिग्ध युवक को पकड़कर तलाशी ली। तलाशी के दौरान उसके कब्जे से एक अवैध देशी पिस्टल बरामद हुई। पुलिस ने आरोपी मोहम्मद असलम पुत्र मोहम्मद हासन, निवासी मोडा पहाड़ रोड वार्ड नंबर 55, थाना कोतवाली झुंझुनू को गिरफ्तार कर लिया। आरोपी की उम्र करीब 30 वर्ष बताई गई है।

**कार्यालय नगर पालिका मण्डल रायपुर, जिला-ब्यावर(राज)**  
 क्रमांक / न.पा.रा. / वि.कास / 2025-26 / 08 दिनांक 20.04.2026  
**ई-निविदा सूचना 09/2025-26 :-**  
 नगरपालिका द्वारा निम्नांकित विकास कार्य को करवाये जाने हेतु राजस्थान के विभिन्न विभाग/निगम/स्वायत्तशासी संस्थान/बोर्डों/राजकीय उपक्रमों में पंजीकृत तथा स्वायत्त शासन राजस्थान के अधिन विभागों/संस्थानों नगर पालिका/नगर परिषद/नगर निगम, व बोर्डों में निर्धारित श्रेणी में निविदा जारी होने की दिनांक को पंजीकृत एवं मान्यता प्राप्त संवैको से निर्धारित शर्तों के अनुसार मुहरबंद निविदाये आमंत्रित की जाती है। निविदा कार्य एवं ई-निविदाओं के संबंधित विवरण विभागीय वेब साइट [www.sppp.raj.nic.in](http://www.sppp.raj.nic.in) व [www.eproc.rajasthan.gov.in](http://www.eproc.rajasthan.gov.in) से डाउनलोड व अपलोड किये जा सकते है।  
 यू.बी.एन. कोड DLB2627WSOB02070 DLB2627WSOB02071 DLB2627WSOB02072 DLB2627WSRC02073

**कार्यालय नगरपरिषद, करौली (राज0)**  
 फोन नं.07464-294024, ई-मेल आईडी [np.karauli@yahoo.com](mailto:np.karauli@yahoo.com), website - [WWW.npkarauli.in](http://WWW.npkarauli.in)  
 क्रमांक : 705 दिनांक : 27.04.2026  
**ई-निविदा सूचना**  
 सर्वसाधारण एवं उर्ध्वको श्रेणी में पंजीकृत संवैदकों को सूचित किया जाता है कि नगरपरिषद क्षेत्र में रोशनी व्यवस्था का कार्य करवाना चाहती है। जिस हेतु उपर्युक्त श्रेणी में पंजीकृत संवैदकों से ई-टेंडरिंग के माध्यम से ऑनलाइन निविदा आमंत्रित की जाती है। निविदा का विवरण व शर्तें [www.sppp.rajasthan.gov.in](http://www.sppp.rajasthan.gov.in) & [www.eproc.rajasthan.gov.in](http://www.eproc.rajasthan.gov.in) पर देखा जा सकता है।  
 कार्य का नाम नगरपरिषद क्षेत्र में रोशनी व्यवस्था का कार्य  
 निविदा की अनुमानित लागत 13.77 लाख  
 इतर शर्तें अनुमानित लागत की 2 प्रतिशत  
 ऑनलाइन निविदा फॉर्म मिलने / डाउनलोड की तारीख 28.04.2026 समय 2:00 पीएम से 07.05.2026 समय 6:00 पीएम तक  
 ऑनलाइन निविदा फॉर्म जमा कराने की अंतिम तिथि 07.05.2026 समय 6:00 पीएम तक  
 ई-प्रोक्वोरमेंट पोर्टल प्राप्त तकनीकी बिड की खोलने की तिथि 08.05.2026 समय 4:00 पीएम  
 निविदा शुल्क 1000/- रूपयें  
 निविदा प्रोसेसिंग शुल्क 500/- रूपयें  
 निविदा प्रपत्र व शर्तें डाउनलोडिंग वेबसाइट [eproc.rajasthan.gov.in](http://eproc.rajasthan.gov.in)  
 कार्य की समयावधि 01 माह  
 UBN - DLB2627SLOB02683

राज.सं.बा.द/बी/26/1718 अधिसाची अधिकारी, नगरपालिका रायपुर  
**कार्यालय नगरपरिषद, करौली**  
 फोन नं.07464-294024, ई-मेल आईडी [np.karauli@yahoo.com](mailto:np.karauli@yahoo.com), website - [WWW.npkarauli.in](http://WWW.npkarauli.in)  
 क्रमांक : 705 दिनांक : 27.04.2026  
**ई-निविदा सूचना**  
 सर्वसाधारण एवं उर्ध्वको श्रेणी में पंजीकृत संवैदकों को सूचित किया जाता है कि नगरपरिषद क्षेत्र में रोशनी व्यवस्था का कार्य करवाना चाहती है। जिस हेतु उपर्युक्त श्रेणी में पंजीकृत संवैदकों से ई-टेंडरिंग के माध्यम से ऑनलाइन निविदा आमंत्रित की जाती है। निविदा का विवरण व शर्तें [www.sppp.rajasthan.gov.in](http://www.sppp.rajasthan.gov.in) & [www.eproc.rajasthan.gov.in](http://www.eproc.rajasthan.gov.in) पर देखा जा सकता है।  
 कार्य का नाम नगरपरिषद क्षेत्र में रोशनी व्यवस्था का कार्य  
 निविदा की अनुमानित लागत 13.77 लाख  
 इतर शर्तें अनुमानित लागत की 2 प्रतिशत  
 ऑनलाइन निविदा फॉर्म मिलने / डाउनलोड की तारीख 28.04.2026 समय 2:00 पीएम से 07.05.2026 समय 6:00 पीएम तक  
 ऑनलाइन निविदा फॉर्म जमा कराने की अंतिम तिथि 07.05.2026 समय 6:00 पीएम तक  
 ई-प्रोक्वोरमेंट पोर्टल प्राप्त तकनीकी बिड की खोलने की तिथि 08.05.2026 समय 4:00 पीएम  
 निविदा शुल्क 1000/- रूपयें  
 निविदा प्रोसेसिंग शुल्क 500/- रूपयें  
 निविदा प्रपत्र व शर्तें डाउनलोडिंग वेबसाइट [eproc.rajasthan.gov.in](http://eproc.rajasthan.gov.in)  
 कार्य की समयावधि 01 माह  
 UBN - DLB2627SLOB02683

